

Sadea Kallacho Sotravo Aitar (26/07/2026)

VIXV XAPAI-XAMAINCHO ANI ZANNTTEANCHO DIS

Vixoi: "Mhoje Sovem Rigun Ravat: Xapai-Xamaink Ani Zanntteank Motiam Porim Lekhat"

Gayonank Suchna:

Proves:	Jerusaleak ia	A-16
D.T.V.:	Bhava-bhoinni, Bapak bhattounk	C-10
Krist-Prosad:	Dev zata mon'xachem khann	D-07
Xevott:	Khuxal kallzan	F-12

SURVATECHIM UTRAM: (Before procession)

Pritichea bhoinnim-bhavamno, aiz Sadea Kallacho Sotravo Aitar ani aiz ami Vixv Xapai-Xamaincho ani Zanntteancho dis monoitanv. Aicho vixoi, *"Mhoje soven rigun ravat: xapai-xamaink ani zanntteank motiam porim lekhat"*. Motiam chodd molachim, tech porim amchim xapai-xamaim ani zannttim amchea kuttumbant ani Povitr-Sobhent amkam chodd molachim ani opurbayechim. Tanchem jivit, tancho bhavarth, tanche koxtt, tanchi zannvai amkam molachi. Aiz Dev amkam Jezuk rigun ravun, xapai-xamaink ani zanntteank motiam koxim lekhunk apoita. Tancho mog ani opurbai korunk ani tanchi kallji gheunk ani tanchea jivitachea onnbhovantlean ami girest zaunk, hea Povitr Misachea Bolidanant kurpa magum-ia.

Atam ami Devachea Utrachi bhuzonn kortoleanv. Devachem Utor mogachem, bhogsonneachem, sotachem, pekovnechem ani jivtant manddvoll haddpachem. Tor Povitr Pustok manachea sthanar dovrin, fulancho har choddoun, Devak dhinvasum-ia. Survatechea gitak ubim ravum-ia.

BHAVARTEANCHEM MAGNNEM:

1. Zannteam lagim zannvai asta / ani mhatar piraye vangdda xanneponn yeta.

Amchea Povitr-Sobhechea fuddareamni / xapai-xamaim ani zannttim okhondd bhavarthachim motiam mhonn manun gheunk / ani bhavarthachi vadd zaunk tancho adar gheunk/ tankam Devachi kurpa magum-ia.

2. Dev dita ti zannvai tumche modlea konnank-ui nam zalear / tannim ti Deva lagim magchi;/ To ti tankam ditolo

Amchea desachea fuddareamni / aplea hatant asloli zobabdari bore toren cholounk/ budh ani zannvai Deva lagim magunk/ khaltim ani lhanvik zaunk / tankam Devachi kurpa magum-ia.

3. Tumche mhatar piraye porian Hanv toxench kortolom / tumche kens piko-sor/Hanv tumkam samballun vhortolom

Xapai-xamain ani zanntteamni / aplea eksurponnant ani koxttant / Dev aplea sangata sodanch asa / ani apnnak bollan bhorta mhonn, Tacheruch bhavarth dovrin jiyeunk/ tankam Devachi kurpa magum-ia.

4. Zannteancho mukutt, tanchim natram; / Bhurgeancho man tancho avoi-bapui.

Ami soglleamni, xapai-xamaink ani zanntteank man diunk / tanchi seva korunk ani tanchi zannvai ani jivitacho khasgi onnbhov gheun / tanchea sangatak amchea jivitachim pavlam marunk / amkam Devachi kurpa magum-ia.

5. Aichi missachi manddvoll kelolea

famili pasot magum -ia. Devachea mogan, kaklutin ani bhorvanxean tim cholunk, Jezunt rigun ravunk ani vhoddilank ani zanntteank manan ani sozmjikaian vengounk boll magum-ia.